

“Elmdə iz qoyan ömür - Kamal Talıbzadə”

Abdulla Şaiqin Mənzil-Muzeyində “Elmdə iz qoyan ömür - Kamal Talıbzadə” adlı anım tədbiri keçirildi.



21 yanvar 2026-cı il tarixində Abdulla Şaiqin Mənzil-Muzeyində görkəmli Azərbaycan ədəbi Abdulla Şaiqin oğlu, ədəbiyyatşünaslığının tanınmış nümayəndəsi, Azərbaycanda ədəbi tənqid məktəbinin banilərindən biri, akademik Kamal Talıbzadənin vəfatının 20-ci ildönümünə həsr olunmuş “Elmdə iz qoyan ömür - Kamal Talıbzadə” adlı anım tədbiri keçirildi.

Tədbiri aparıcı Günel Əsədova açaraq iştirakçıları salamladı. Azərbaycan tarixinin qan yaddaşı olan 20 Yanvar faciəsi şəhidlərinin, eləcə də görkəmli

alim Kamal Talıbzadənin öziz xatirəsi tədbir iştirakçıları tərəfindən bir dəqiqəlik sükutla yad edildi. Ardınca Azərbaycan Respublikasının Xalq artisti Mübariz Tağıyevin ifasında Zeynəb İsmayilzadənin Abdulla Şaiqin məşhur şeirində yazdığı “Şaiqanə yad et!” mahnısı səsləndirildi.

Akademik Kamal Talıbzadənin qızı, Abdulla Şaiqin Mənzil-Muzeyinin direktoru Ülker Talıbzadə qonaqları Azərbaycanın görkəmli ədəbi Abdulla Şaiqin ocağında salamlayaraq qeyd etdi ki, Kamal Ta-



lıbzadənin vəfatından 20 il keçməsinə baxmayaraq, onun xatirəsi bu gün də insanların qəlbində yaşayır. Bildirdi ki, Kamal Talıbzadə təkcə böyük ədəbiyyatşünas alim deyil, həm də əsl mədəniyyət xadimi idi. O, atası Abdulla Şaiqin zəngin irsini yaşatmaq naminə böyük zəhmət çəkərək bu muzeyi yaratmış, ömrünün sonunadək ədəbiyyatşünaslığın elminə və milli mədəniyyətimizin inkişafına xidmət etmişdir.

Nizami Gəncəvi adına Ədəbiyyat İnstitutunun elmi katibi, Kamal Talıbzadənin aspirantı, filologiya üzrə fəlsəfə doktoru Aygün Bağırılı çıxışında vurğuladı ki, ədəbiyyatşünaslar Abdulla Şaiq irsinə və bu irsin ön böyük davamçılarından biri olan Kamal Talıbzadə şəxsiyyətinə daim minnətdardırlar. O, Kamal müəllimin ədəbiyyat tarixində apardığı tədqiqatların bu gün də öz elmi əhəmiyyətini qoruyub saxladığını diqqətə çatdırdı.

Filologiya elmləri doktoru, professor Bədirxan Əhmədov çıxışında Kamal Talıbzadənin Azərbaycan ədəbiyyatşünaslığına verdiyi mühüm töhfələrdən danışdı. Qeyd etdi ki, Kamal müəllimin əsərləri bu gün də dərslik səviyyəsindədir. Xüsusilə Abbas Səhhotin yaradıcılığı ilə bağlı apardığı araşdırmalar elmi dövrüyyəyə yeni faktlar gətirmiş və bu gün də geniş şəkildə istifadə olunur. Bədirxan Əhmədov “XX əsr Azərbaycan ədəbiyyatı tarixi” kitabını müzəyə hədiyyə etdi.

(Davamı 16-cı səhifədə)



(Əvvəli 6-cı səhifədə)

Nizami Gəncəvi adına Ədəbiyyat İnstitutunun elmi işçisi, filologiya elmləri doktoru Şahbaz Musayev Kamal Talıbzadəni həm mükəmməl alim, həm də yüksək mədəni keyfiyyətlərə malik insan kimi xarakterizə etdi. O vurğuladı ki, Azərbaycan ədəbi tənqidinin tarixi Kamal Talıbzadə şəxsiyyəti olmadan təsəvvür edilə bilməz. Bildirdi ki, alim hələ sovet



"Elmdə iz qoyan ömür - Kamal Talıbzadə"

Abdulla Şaiqin Mənzil-Muzeyində "Elmdə iz qoyan ömür - Kamal Talıbzadə" adlı anım tədbiri keçirildi.



dövründə Əhməd Ağaoğlunun əsərlərini çapa hazırlamış, Fırudin bəy Köçərli, Abdulla Sur və Atababa Musaxanlı haqqında dəyərli elmi araşdırmalar ortaya qoymuşdur.

Filologiya üzrə fəlsəfə doktoru, ADPU-nun dosenti Razim Məmmədov çıxışında Abdulla Şaiqin Mənzil-Muzeyinin bünövrəsinin qoyulmasında Kamal Talıbzadənin misilsiz əməyindən bəhs edərək qeyd etdi ki, bu muzeyin yaradılması Bakıda digər ev-muzeylərinin fəaliyyətə başlamasına da mühüm töhfə verib.

"Borçalı Cəmiyyəti" İctimai Birliyinin sədri Ramiz Həsənov çıxışında Kamal Talıbzadənin Borçalı gənclərinə göstərdiyi mədəni dəstəyi xatırlatdı. Bildirdi ki, vaxtilə Borçalıdan təhsil almaq üçün gələn gənclər üçün Kamal müəllimin tövsiyələri və qayğıkeş münasibəti böyük dayaq olub. O, Kamal Talıbzadənin vəfatını xalqımız üçün böyük itki kimi qiymətləndirdi. R.Həsənov Borçalı Cə-

miyyəti adından üzərində Kamal Talıbzadənin portreti həkk olunmuş kiçik xalçanı muzeyə hədiyyə etdi. Cəmiyyətin üzvü şairə Səadət Novruz qızı Borçalıya həsr edilmiş şerini söylədi.

Tədbirin bədii hissəsində qonaqlar muzeyin əməkdaşı Fəridə Məmmədovanın təqdimatında Abdulla Şaiqin oğlu Kamal Talıbzadəyə həsr etdiyi "Ata öyüdü" şeirini dinlədilər. Daha sonra "Muğam" Televiziya Müsabiqəsinin laureatı, istedadlı xanəndə Yusif Cəfərbəylinin, tar ifaçısı Səxavət Mənimədovun və kamança ifaçısı Mahir Quliyevin ifasında xalq mahnıları səsləndirildi. Akademik Kamal Talıbzadənin həyat və yaradıcılığına həsr olunmuş videoçarx nümayiş etdirildi.

Anım tədbiri akademik Kamal Talıbzadənin elmi və mədəni irsinin Azərbaycan xalqının yaddaşında daim yaşaya-çağını bir daha nümayiş etdirdi.